

Title: Need to raise the height and strengthening of embankments on Sikrahna Budhi Gandak river, and other embankments of Budhi Gandak river covering East Champarana, West Champaran and Muzzafarpur districts of Bihar.

श्रीमती रमा देवी (शिवहर): मेरे संसदीय क्षेत्र शिवहर अंतर्गत पूर्वी चंपारण जिला के सिकरहना-बूढ़ी गंडक नदी के तटबंध की स्थिति अत्यंत जर्जर है जिससे मधुबन-चिरैया-ढाका-पकड़ीदयाल के तटबंध खतरनाक स्थिति में आ गयी हैं। गंगा बाढ़ नियंत्रण आयोग के जानकारी रहने के बावजूद इस पर कोई अपेक्षित कार्रवाई नहीं हो पायी है। इन तटबंधों की दयनीय स्थिति को देखने से पता चलता है कि वर्षों से उक्त तटबंध के ऊंचीकरण व सुदृढ़ीकरण का कार्य नहीं किया गया है जिससे वर्षा के दिनों में नेपाल से निकलने वाली नदियों के जल पूराह से सिकरहना नदी में प्रत्येक वर्ष बाढ़ की स्थिति उत्पन्न हो जाती है, तथा लाखों हेक्टेयर फसल एवं बड़ी आबादी तबाह हो जाती है। पश्चिम चंपारण एवं मुजफ्फरपुर जिले के अंतर्गत आने वाले चनपटिया-सुगौली-लातबगेया-चिरैया-ढाका-मधुबन-पकड़ीदया-कटेया-सेमरा-मोतीपुर तथा सिकरहना-बूढ़ी गंडक नदी का 143 कि.मी. बायां वा दायां तटबंध के ऊंचीकरण व सुदृढ़ीकरण कार्य होने से लाखों हेक्टेयर कृषि भूमि को सिंचाई की सुविधा प्रदान की जा सकेगी जिससे पश्चिम चंपारण, पूर्वी चंपारण एवं मुजफ्फरपुर जिले की कृषि उत्पादन क्षमता भी कई गुणा बढ़ जायेगी तथा बाढ़ से होने वाली तबाही से बड़ी आबादी को निजात मिल सकेगा।

सरकार से अनुरोध है कि शीघ्र उपरोक्त तटबंधों के ऊंचीकरण एवं सुदृढ़ीकरण का कार्य जनहित में करायी जाये।